

राज्य शासनाच्या वित्तीय स्थितीबाबत प्रकाशित केलेल्या श्वेतपत्रिकेतील कार्यपद्धतीत बदल करणे (Business Processing Re-engineering) या मुद्याच्या अनुषंगाने कार्यवाही करण्यासाठी कार्यगट गठीत करण्याबाबत.

## महाराष्ट्र शासन

### वित्त विभाग

शासन आदेश क्रमांक: संकीर्ण २०१५/प्र.क्र.२४/अर्थबळ

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : २ जून, २०१५

### प्रस्तावना :-

मा.राज्यपाल महोदयांनी दिनांक १२ नोव्हेंबर, २०१४ रोजी विधानमंडळाच्या अधिवेशनातील अभिभाषणात राज्याची आर्थिक स्थिती, स्विकृत दायित्वे, भविष्यातील वाटचाल आणि खर्च अधिक पारदर्शक व कार्यक्षमतेने करण्यासाठी आवश्यक उपाययोजना विषय करणारी एक श्वेतपत्रिका शासनाकडून काढण्यात येईल, असे स्पष्ट केले होते. त्यास अनुसरून वित्त विभागामार्फत तयार करण्यात आलेल्या श्वेतपत्रिकेस मंत्रिमंडळाची मान्यता घेऊन ती सन २०१५ च्या अर्थसंकल्पिय अधिवेशनात विधानमंडळाच्या दोन्ही सभागृहासमोर सादर करण्यात आलेली आहे.

२. श्वेतपत्रिकेमध्ये वित्तीय स्थितीचे विश्लेषण करतांना पुढीलप्रमाणे नमूद करण्यात आलेले आहे :-
- “सेवा पुरविण्याची जबाबदारी, सेवेच्या विस्ताराची अपेक्षा व ज्या कर्मचाऱ्यांच्या माध्यमातून ही सेवा पुरविली जात आहे त्या कर्मचाऱ्यांच्या वेतनावर नियंत्रण ठेवणे अशा कठीण पेचप्रसंगात शासन सापडले आहे. त्यातच आता ७ व्या वेतन आयोगाचा अहवाल अपेक्षित आहे. दीर्घकालीन वित्तीय स्थैर्यासाठी वेतनवाढीवरील खर्चाचा सरासरी दर हा महसूल वाढीच्या सरासरी दरापेक्षा अधिक असता कामा नये हे तत्व सर्वमान्य आहे. महसूल वाढीचा दर कमी झाला, तर वेतनवाढीचा दर सुध्दा काहीसा कमी होणे आवश्यक ठरते. हे करीत असताना नवीन भरती पूर्णपणे गोठविली गेल्यास, नोकरीच्या आशेवर असलेल्या तरुण वर्गावर अन्यायकारक ठरू शकते. सेवेचा विस्तार पूर्णपणे थांबविला तर शासनाकडून समाजाच्या अपेक्षा पूर्ण होण्यास बाधा येईल. व्यापक चर्चेद्वारे व सर्वसहमतीने यासंदर्भात वेळोवेळी मार्ग काढणे आवश्यक ठरते. त्याचप्रमाणे आहे त्या कर्मचारी वर्गाकडून अधिक प्रभावीपणे सेवा उपलब्ध करून दिल्या जाऊ शकतात. यासाठी कार्यपद्धतीत बदल (Business Processing Re-engineering) व आधुनिक तंत्रज्ञानाचा वापर करणे आवश्यक व अनिवार्य ठरत आहे. शासनाच्या विविध कामांचे मूल्यमापन, त्याची आवश्यकता व गरजेनुसार BPR करता यावा यासाठी एका तज्ञ समितीची नेमणूक करण्याचा शासनाचा मानस आहे.” (पृष्ठ क्र.१०)

## शासन आदेश :

शासकीय कार्यपद्धतीत बदल करण्याच्या दृष्टीने (Business Processing Re-engineering) पुढीलप्रमाणे कार्यगट नेमण्यात येत आहे :-

- (१) अपर मुख्य सचिव ( वित्त ), वित्त विभाग - अध्यक्ष
- (२) अपर मुख्य सचिव (माहिती तंत्रज्ञान),
- (३) अपर मुख्य सचिव, नियोजन विभाग
- (४) प्रधान सचिव (वित्तीय सुधारणा), वित्त विभाग

२. विविध विभागाकडून पार पाडल्या जाणाऱ्या कामांचा / पद्धतीचा अभ्यास करून, कालानुरूप झालेले बदल तसेच आधुनिक तंत्रज्ञानाची उपलब्धता इत्यादी बाबी लक्षात घेऊन विद्यमान परिस्थितीस अनुरूप अशा महत्वाच्या बदलाच्या अनुषंगाने सदर कार्यगटाने शिफारशी कराव्यात.

३. कार्यगटाचा अहवाल अपर मुख्य सचिव (र. व का.), सामान्य प्रशासन विभाग यांच्यामार्फत सादर करण्यात यावा.

४. कार्यगटास आवश्यकतेनुसार सल्लागार नेमता येतील.

५. सल्लागारांच्या नेमणुकीसाठी वित्त विभागाकडून विहित पद्धतीने निधी उपलब्ध केला जाईल.

६. कार्यगटाच्या कामाचे समन्वय, निधी उपलब्ध करून देणे, आवश्यकतेनुसार सल्लागाराची नेमणुक करणे, बैठकांचे आयोजन करणे इत्यादी सर्व बाबी वित्त विभागाच्या वित्तीय सुधारणा या कार्यासनाकडून हाताळण्यात येतील. तसेच बैठकीचे समन्वय व इतर अनुषंगीक बाबी सह सचिव / उप सचिव (वित्तीय सुधारणा) यांच्याकडून करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०६०२१६५६२२४२०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( स्वा.शि. क्षत्रिय )  
मुख्य सचिव

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई.
- २) मा. मंत्री (वित्त) यांचे खाजगी सचिव, मंत्रालय, मुंबई.

- ३) मा. मुख्य सचिव, महाराष्ट्र राज्य, मंत्रालय, मुंबई.
- ४) अपर मुख्य सचिव (र. व का.), सामान्य प्रशासन विभाग, मंत्रालय, मुंबई
- ५) अपर मुख्य सचिव (वित्त), वित्त विभाग, मंत्रालय, मुंबई.
- ६) अपर मुख्य सचिव (माहिती तंत्रज्ञान), सामान्य प्रशासन विभाग, मंत्रालय, मुंबई.
- ७) प्रधान सचिव (वित्तीय सुधारणा), वित्त विभाग, मंत्रालय, मुंबई
- ८) प्रधान सचिव, नियोजन विभाग, मंत्रालय, मुंबई.
- ९) मंत्रालयीन विभागाचे सर्व अपर मुख्य सचिव / प्रधान सचिव / सचिव
- १०) उपसचिव (वित्तीय सुधारणा), वित्त विभाग, मंत्रालय, मुंबई.
- ११) कक्ष अधिकारी (वित्तीय सुधारणा), वित्त विभाग, मंत्रालय, मुंबई.
- १२) निवड नस्ती (अर्थबळ).